



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 79 राँची, गुरुवार, 12 माघ, 1939 (श०)
1 फरवरी, 2018 (ई०)

कार्मिक, प्रशासनिक सुधार तथा राजभाषा विभाग।

संकल्प

11 दिसम्बर, 2017

संख्या-5/आरोप-1-74/2017 का.- 12077-- चूँकि झारखण्ड के राज्यपाल को यह विश्वास करने का कारण है कि श्री प्रमोद कुमार दास, झा०प्र०से० (तृतीय बैच, गृह जिला-राँची), प्रखण्ड विकास पदाधिकारी, डांडी, हजारीबाग द्वारा केवल शैक्षणिक कार्यों के लिए मान्य स्थानीय निवासी प्रमाण पत्र के आधार पर अनुसूचित जाति के आरक्षण श्रेणी के अन्तर्गत तृतीय जे०पी०एस०सी० के द्वारा झारखण्ड प्रशासनिक सेवा में नियुक्ति प्राप्त कर ली गई है। इनका यह कृत्य सरकारी सेवक आचार नियमावली के प्रावधानों के प्रतिकूल है एवं दण्डनीय है, जैसा कि गठित प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री दास के विरुद्ध प्रपत्र-‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री दास को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री दास द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री दास के विरुद्ध विभागीय कार्यवाही के संचालन हेतु अपर समाहर्ता (नक्सल), राँची को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
